

पीयू के पॉपुलेशन रिसर्च सेंटर को मिलेंगे 6 करोड़

वर्कशॉप में केंद्रीय मंत्री अश्विनी चौबे ने की घोषणा

पटना | केंद्रीय स्वास्थ्य एवं परिवार कल्याण मंत्रालय और पटना विवि के पॉपुलेशन रिसर्च सेंटर की ओर से आयोजित वर्कशॉप में केंद्रीय मंत्री अश्विनी चौबे ने सेंटर के भवन निर्माण के लिए छह करोड़ रुपए देने की घोषणा की। साथ ही उन्होंने पटना विवि को हेरिटेज का दर्जा दिलाने का आश्वासन दिया। उन्होंने कहा कि पीयू को हेरिटेज यूनिवर्सिटी का दर्जा दिलाने के लिए मानव संसाधन विकास मंत्री से बात करूंगा। जनसंख्या, स्वास्थ्य और पोषण के क्षेत्र में अनुसंधान पर विमर्श के लिए कार्यशाला हुई।

कार्यक्रम में प्रवेश से पहले सीएए का विरोध करते हुए प्रदर्शनकारियों ने केंद्रीय मंत्री को काला झंडा दिखाते हुए, उनकी गाड़ी पर स्याही तक फेंक दी। इसके बाद कार्यक्रम में पहुंचे चौबे ने कहा कि जेएनयू में कुछ लोग गुंडागर्दी कर माहौल खराब करने का प्रयास कर रहे हैं। विपक्ष के लोग

सीएए का विरोध कर रहे हैं। राहुल गांधी के संबंध में केंद्रीय मंत्री ने कहा कि उन्हें क्या पता कि सावरकर कौन थे और उन्होंने क्या किया है।

इससे पहले अश्विनी चौबे ने पीयू के व्हीलर सीनेट हॉल का नाम स्वामी विवेकानंद के नाम पर करने की भी मांग की। लेकिन कुलपति प्रो. रासबिहारी सिंह ने कहा कि चूंकि सीनेट हॉल एक हेरिटेज भवन है, इसलिए इसका नाम नहीं बदला जा सकता। स्वामी विवेकानंद के नाम पर अगर दूसरा भवन बनाने का प्रस्ताव आता है तो हम उसके लिए स्थान उपलब्ध कराने के लिए तैयार हैं। वर्कशॉप में गुरुवार को पहले दिन तीन टेक्निकल सेशन चले। पहला सेशन मैटरनल हेल्थ पर रहा, जिसकी अध्यक्षता प्रो. एलएन राम ने की। इसमें गुवाहाटी के दिलीप कुमार गुप्ता, दिल्ली के डीके ओझा और बेंगलुरु के सीएम लक्ष्मण ने तीन रिसर्च पेपर प्रस्तुत किए।